



அனுதின தியானம் (டிசம்பர் 17)

நாகூம் 1:1-3:19

வெளிப்படுத்தின விசேஷம் 8:1-13

சங்கீதம் 136:1-26

நீதிமொழி. 30:7-9

இன்றைக்கு படிக்க வேண்டிய வேத பகுதி

“இதோ, நான் என் தூதனை அனுப்புகிறேன், அவன் எனக்கு முன்பாகப் போய், வழியை ஆயத்தம் பண்ணுவான்; அப்பொழுது நீங்கள் தேடுகிற ஆண்டவரும் நீங்கள் விரும்புகிற உடன்படிக்கையின் தூதனுமானவர் தம்முடைய ஆலயத்துக்குத் தீவிரமாய் வருவார்; இதோ, வருகிறார் என்று சேனைகளின் கர்த்தர் சொல்லுகிறார்.” (மல்கியா 3:1). புதிய ஏற்பாட்டில் யோவான் ஸ்நானகனுடைய ஊழியத்தின் நோக்கம், தேவனுக்காக ஒரு ஜனத்தை ஆயத்தப்படுத்துவதாக இருந்தது என்பதைக் காட்டுகிறது. மல்கியாவின் தீர்க்கதரிசனங்கள், நற்செய்திகளில் எதிரொலிக்கின்றன; அவை எலியாவைப் பற்றிச்

சொல்லுகின்றன; அவர் கர்த்தருக்கு முன் சென்று ஒரு ஜனத்தை ஆயத்தப்படுத்துவார்; கர்த்தருக்காக ஒரு ஜனத்தை உறுதி செய்வார். இதனால் தேவன் தம்முடைய நோக்கத்தை நிறைவேற்றுவதில் முன் செல்வார். கர்த்தராகிய இயேசு மல்கியாவின் தீர்க்கதரிசனத்தின் நிறைவேறுதலைப் பற்றி இவ்வாறு பேசினார், "நீங்கள் ஏற்றுக்கொள்ள மனதாயிருந்தால், வருகிறவனாகிய எலியா இவன்தான்" (மத்தேயு 11:14). யோவான் ஸ்நானகன் கர்த்தருக்கு முன்பாக வாழ்ந்து, அவருக்கு ஒரு வழியை தயார்ப்படுத்தி, அவருக்காக ஒரு ஜனத்தை ஆயத்தப்படுத்தினார். கர்த்தருக்காக ஆயத்தப்படுத்தப்பட்ட ஜனத்தை அவர் உறுதி செய்தார். கர்த்தர் கிரியை செய்யும் இடம் அவருக்காக பரிசுத்தமாக்கப்பட்ட, பிரித்தெடுக்கப்பட்ட ஜனமாகும். இந்த கொள்கையைப் பார்க்கும்போது, இந்த தலைமுறையில் தேவனின் நோக்கம் நிறைவேறுவதற்காக, பிரித்தெடுக்கப்பட்ட, பரிசுத்தமாக்கப்பட்ட, தேவனால்

ஆயத்தப்படுத்தப்பட்ட ஜனமாக இருக்க தேவனுக்கு நாம் நம்மையே கொடுக்க வேண்டும். கர்த்தராகிய இயேசு அந்த சமயத்தில் பிதாவின் சித்தத்தின்படி ஆயத்தப்படுத்தப்பட்ட இடத்திற்கு கடந்து வந்தார், இதனால் பிதா தனது நோக்கத்தை அவர் மூலம் நிறைவேற்றினார்.

இன்றைய கட்டளை

உங்கள் செய்கைகளின் பலனை இழந்துபோகாமல்,
பூரண பலனைப் பெறும்படிக்கு
எச்சரிக்கையாயிருங்கள்.

2 யோவான் 1:8

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
